

---

shrIshAradeshakavacham

श्रीशारदेशकवच

Document Information



---

Text title : shAradeshakavacham Out of print gaNapatI kavach

File name : shAradeshakavacham.itx

Category : kavacha, ganesha

Location : doc\_ganesha

Transliterated by : Ravin Bhalekar ravibhalekar at hotmail.com

Proofread by : Ravin Bhalekar ravibhalekar at hotmail.com

Description-comments : shrIvinAyakatantre

Latest update : Sept, 03, 2008

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 3, 2023

*sanskritdocuments.org*




ಶ್ರೀಶಾರದೇಶಕವಚ




ಶ್ರೀಗಣೇಶಾಯ ನಮಃ .  
ದೇವ್ಯವಾಚ .  
ಕವಚಂ ಶಾರದೇಶಸ್ಯ ಕೃಪಯಾ ಬ್ರೂಹಿ ಶಂಕರ .  
ಶಿವ ಉವಾಚ .  
ಕವಚಸ್ಯಾಸ್ಯ ಗಣಕೋ ಡುಂಢಿಸಮುದ್ಭವಃ .  
ಗಂ ಬೀಜಂ ಪ್ರಣವಶ್ಯಕ್ತಿಸ್ವಾಹಾವೈ ಕೀಲಕಂ ಸ್ಮೃತಂ .  
ನ್ಯಾಸಧ್ಯಾನಾದಯಸ್ಸರ್ವೇ ಮಂತ್ರವತ್ಪರಿಕೀರ್ತಿತಾಃ .  
ರಮೇಶಃ ಪೂರ್ವತಃ ಪಾತು ವಹ್ನಿಕೋಣೇ ರಮಾವತು .. 1..  
ದಕ್ಷಿಣೇ ಪಾತು ಮಾಂ ಶಂಭುಃ ನೈಋತ್ಯಾಂ ಗಿರಿನಂದಿನೀ .  
ಪಶ್ಚಿಮೇ ಪಾತು ಮಾಂ ಮಾಯೇ ವಾಯವ್ಯಾಂ ರತಿಸುಂದರೀ .. 2..  
ಉತ್ತರೇ ಪಾತು ಮಾಂ ಬ್ರಹ್ಮಾ ರೌದ್ರಾಯಾಂ ತು ಸರಸ್ವತೀ .  
ಆಕಾಶೇ ಪುಷ್ಪಿವಿಘ್ನೇಶಃ ಪಾತು ಮಾಂ ಪುಷ್ಪಿನಯುತಃ .. 3..  
ಪಾತಾಲೇ ಮೂಷಕಃ ಪಾತು ಚತುರ್ಭುಕ್ತಸ್ವರೂಪವಾನ್ .  
ಏವಂ ದಶದಿಶೋ ರಕ್ಷೇತ್ ಪಂಚೈಕಾಕೃತಿಧಾರಕಃ .. 4..  
ಶಿಖಾಯಾಂ ಗುಣಪಃ ಪಾತು ಗುಣಾಧಾರಸ್ವರೂಪವಾನ್ .  
ಮೂರ್ಧಾನಂ ಪಾತು ಮೇ ಶ್ವೇತಃ ಸುಧಾಮೂರ್ತಿರ್ನಿರಂತರಂ .. 5..  
ವಿದ್ಯೇಶ್ವರಃ ಭಾಲದೇಶಂ ಭ್ರೂಮಧ್ಯಂ ಜ್ಞಾನದಾಯಕಃ .  
ಶ್ರವಣೌ ಮಣಿಕರ್ಣೇಶೋ ಮಹಾನಂದಃ ಕಪೋಲಯೋಃ .. 6..  
ದಂತಾನ್ಮೇ ಸ್ಥೂಲದಂತೋಽವ್ಯಾತ್ ಜಿಹ್ವಾಂ ವಾಗೀಶ್ವರೀಪತಿಃ .  
ಓಷ್ಠೌ ಮೇ ಪಾತು ಪೀಯೂಷದಾಯಕೋ ವಿಷ್ಣುಪೂಜಿತಃ .. 7..  
ಚಿಬುಕಂ ಪ್ರತಿವಾದಿಮುಖಸ್ತಂಭಕರೋಽವತು .  
ಕಂಠಂ ವಿಷನಾಶಕೋಽವ್ಯಾತ್ ವಕ್ಷೋ ಮೇ ಶೂರ್ಪಕರ್ಣಕಃ .. 8..  
ಪಂಚಪ್ರಾಣಾನ್ವದಾ ಪಾತು ಮೃತಸಂಜೀವಿನೀಪತಿಃ .  
ದೌರ್ಭಾಗ್ಯನಾಶಕಸ್ಕಂಧೌ ಬಾಹೂ ಮೇ ಯಕ್ಷಿಣೀಪತಿಃ .. 9..  
ಊರೂ ಉದಾರಗಣಪೋ ಲಿಂಗಂ ಮೇ ಸೃಷ್ಟಿಲಿಂಗಕಃ .  
ಅಂಡಂ ಬೀಜಗಣೇಶೋಽವ್ಯಾದ್ಗುದಂ ವಿಘ್ನವಿನಾಶಕಃ .. 10..

ಪೃಷ್ಠಂ ಮೇರುಧನುಷ್ಪಾಣಿಃ ಜಾನುನೀ ಮೇ ಜಯಪ್ರದಃ .  
 ಜಂಘಾಯುಗ್ಮಂ ಹೃಸ್ವಜಂಘೋ ಪಾದೌ ಮೃತ್ಯುವಿನಾಶಕಃ .. 11..  
 ಸರ್ವಾಂಗಾಣಿ ಶಾರದೇಶಃ ಪಾತುಮಾಂ ವಿಘ್ನನಾಶಕಃ .  
 ದಿವಾವ್ಯಾನ್ನವನೀತೇಶೋ ರಾತ್ರಾವಾಜ್ಞಾಗಣೇಶ್ವರಃ .. 12..  
 ಅಟವ್ಯಾಂ ಪರ್ವತಾಗ್ರೇವಾ ಗಮನಾಗಮನಾದಿಷು .  
 ದಶಬಾಹುಧರಃ ಪಾತು ಭಾರ್ಯಾನ್ಮೇ ಶಾರದೇಶ್ವರಃ .. 13..  
 ಪುತ್ರಾನ್ಪುತ್ರೀರ್ಗುರೂನ್ಮೃತ್ಯಾನ್ ಪಾತುಮಾಂ ಮುದ್ಗರಾಯುಧಃ .  
 ಧಿಯಂ ವಿದ್ಯಾಂ ಧನಂ ಗೇಹಂ ಪಾತು ಪೀಯೂಷವಿಗ್ರಹಃ .. 14..  
 ಸರ್ವದಾ ಮಾಂ ಸದಾ ಪಾತು ಜ್ಞಾನಮಂಡಪಸಂಸ್ಥಿತಃ .  
 ಭೂರ್ಜಪತ್ರೇ ಲಿಖಿತ್ವೇದಂ ಯಃ ಕಂಠೇ ಧಾರಯೇನ್ನರಃ .. 15..  
 ನ ಭಯಂ ಜಾಯತೇ ತಸ್ಯ ಗ್ರಹರೋಗಪಿಶಾಚತಃ .  
 ಯ ಇದಂ ಕವಚಂ ಪುಣ್ಯಂ ಮಹಾರೋಗನಿವಾರಕಂ .. 16..  
 ಅಪಮೃತ್ಯುಹರಂ ಸೌಖ್ಯದಾಯಕಂ ಭಕ್ತಿಪೂರ್ವಕಂ .  
 ಪ್ರಾತಃಕಾಲೇ ಚ ಮಧ್ಯಾಹ್ನೇ ಸಾಯಂಕಾಲೇಽಥವಾ .. 17..  
 ಉಷಃಕಾಲೇ ಚ ಸಂಗ್ರಾಮಕಾಲೇ ಶಯನಕಾಲಕೇ .  
 ಪ್ರವಾಸೇ ಚ ಪಠೇದ್ಭಕ್ತ್ಯಾ ಧ್ಯಾತ್ವಾ ಚ ಶಾರದಾಪತಿಂ .. 18..  
 ಸರ್ವತ್ರ ಸುಖಮಾಪ್ನೋತಿ ಗುಣೇಶೇನ ಸುರಕ್ಷಿತಃ .  
 ಮೃತ್ಯುರೋಗಹರಂ ಚೈತತ್ ಪಠನೀಯಂ ವಿಶೇಷತಃ .. 19..  
 ರಾಜಾನೋ ವಶ್ಯತಾಂ ಯಾಂತಿ ರಿಪುನೋ ಯಾಂತಿ ದಾಸ್ಯತಾಂ .  
 ಮಂತ್ರಾಸ್ಥಿಧ್ಯಂತಿ ಗಾಣೇಶಾಃ ಪಠನಾದಸ್ಯ ವರ್ಮಣಃ .. 20..  
 ಇದಂ ಕವಚಮಜ್ಞಾತ್ವಾ ಯೋ ಭಜೇಚ್ಚಾರದಾಪತಿಂ .  
 ನಚ ಸಿದ್ಧಿಮವಾಪ್ನೋತಿ ಮೂಡೋ ವರ್ಷಸಹಸ್ರಕೈಃ .. 21..  
 ಶಾರದಾಗಣನಾಥಸ್ಯ ಭಕ್ತೇನ ಭಾವಪೂರ್ವಕಂ .  
 ನಿತ್ಯಂ ಜಪ್ಯಮಿದಂ ಶ್ರೇಷ್ಠಂ ಕವಚಂ ಸರ್ವಸಿದ್ಧಿದಂ .. 22..  
 ನಿತ್ಯಂ ಜಪಪರೋ ಭಕ್ತೋ ಧರ್ಮಾರ್ಥಕಾಮಮೋಕ್ಷಕಾನ್ .  
 ವಿದ್ಯಾಂ ಮೇಧಾಂ ಶ್ರಿಯಂ ಬುದ್ಧಿಂ ಯಶಃ ಕೀರ್ತಿಮವಾಪ್ಯಚ .. 23..  
 ಇಹ ಭುಕ್ತಾಖಿಲಾನ್ಭೋಗಾನಂತೇ ಸ್ವಾನಂದಮಾಪ್ನುಯಾತ್ .  
 .. ಇತಿ ಶ್ರೀವಿನಾಯಕತಂತ್ರೇ ಶಾರದೇಶಕವಚಂ ಸಂಪೂರ್ಣಂ ..

Encoded and proofread by Ravin Bhalekar ravibhalekar@hotmail.com

——  
*shrIshAradeshakavacham*

pdf was typeset on February 3, 2023

——  
Please send corrections to [sanskrit@cheerful.com](mailto:sanskrit@cheerful.com)

